

एक नजर.....

ऑस्ट्रेलिया में छुटियां बिता रही हैं जबरिया परिणीती चोपड़ा

अपनी बहन प्रियंका चोपड़ा की एंजेलमेंट पार्टी में जमकर मस्ती करने के बाद इश्कजादे स्टार और बॉलिवुड ऐक्ट्रेस परिणीती चोपड़ा पहुंच गई हैं ऑस्ट्रेलिया। दरअसल, परिणीती इन दिनों अपने फिल्म हंसी तो फंसी के को-स्टार सिद्धार्थ मल्होत्रा संग अपनी आने वाली फिल्म जबरिया जोड़ी और अर्जुन कपूर संग नमस्ते इंग्लैंड की शूटिंग में व्यस्त हैं। शूटिंग और काम से कुछ वक्त निकालकर ही परिणीती पहुंच गई हैं ऑस्ट्रेलिया।

श्रद्धा कपूर के लिए सुशांत सिंह राजपूत बनेंगे छिछोरे !

बॉलिवुड अभिनेता सुशांत सिंह राजपूत और श्रद्धा कपूर की जोड़ी सिल्वर स्क्रीन पर साथ नजर आयेगी। बॉलिवुड फिल्मकार साजिद नाडियाडवाला फिल्म छिछोरे बनाने जा रहे हैं। यह फिल्म एक कॉलेज ड्रामा बेस्ट मूवी है। इसमें सुशांत सिंह राजपूत और श्रद्धा कपूर की मुख्य भूमिका होगी। फिल्म की शूटिंग इसी साल के अंत तक शुरू हो जाएगी। इसमें राज बब्बर के बेटे प्रतीक बब्बर भी काम करने वाले हैं। बताया जा रहा है कि छिछोरे: की कहानी आज के युवा वर्ग पर आधारित होगी। इसकी कहानी एक ऐसे स्टूडेंट पर केंद्रित है जो पढ़ाई में कम और लड़कियों में ज्यादा ध्यान देता है। इसी वजह से इसका नाम छिछोरे रखा गया है। यह फिल्म एक इंजीनियरिंग कॉलेज में शूट की जाने वाली है। इसमें सुशांत, श्रद्धा और प्रतीक तीनों ही स्टूडेंट का किरदार निभाएंगे।

सफलता और असफलता से लोगो की सोच बदलती है : अभिषेक बच्चन

बॉलिवुड अभिनेता अभिषेक बच्चन का कहना है कि फिल्म इंडस्ट्री में सफलता और असफलता से किसी के भी प्रति लोगो की सोच बदलती है।

रैंबो की बेटियों ने तापसी से कराया भांगड़ा

फिल्म मनमर्जियां में अभिनेत्री तापसी पन्नू के भांगड़ा डांस नंबर को रैंबो राजकुमार की बेटियों नवदेवी और नवलक्ष्मी ने कोरियोग्राफ किया है। रैंबो दक्षिण भारतीय फिल्मों के जाने-माने स्टंट मास्टर हैं। फिल्म मनमर्जियां के गाने कुंडली को इन दोनों बहनों ने पूरी तरह से भांगड़ा नंबर के तौर पर कोरियोग्राफ किया है। जब फिल्म के निर्देशक अनुराग कश्यप ने तापसी को बताया था कि इस गाने को दक्षिण भारतीय कोरियोग्राफर्स कोरियोग्राफ करेगी तो वह खुश होने के साथ ही हैरान भी हुईं।



अभिनेत्री ने कहा, जब उन्होंने मुझे पहली बार बताया तो एक तरह से मुझे यकीन नहीं हुआ। मुझे लगा कि वह मजाक कर रहे हैं। जब मैं रिहर्सल के लिए गई, तब पता चला कि वह मजाक नहीं कर रहे थे। वह संगीत गाने में नया पुट लाना चाहते थे। हमारी फिल्मों में पंजाबी गाने जोश से भरपूर धमाकेदार होते हैं और उन्हें लगा कि फिल्म के इस गाने के लिए अलग पृष्ठभूमि की कोरियोग्राफर लाने से इसमें एक नयापन सा होगा। तापसी ने कहा कि यह संयोजन काम कर गया और गाना अच्छा है। फिल्म मनमर्जियां में अभिषेक बच्चन और विकी कोशल भी हैं।


सनी लियोन की बायोपिक का दूसरा सीजन जल्द

करणजीत कौर : द अनटोल्ड स्टोरी ऑफ सनी लियोन की सीजन 1 की सफलता के साथ निर्माता अब वेब श्रृंखला का दूसरा सीजन लाने जा रहे हैं। इससे पहले सनी लियोन ने कहा था कि वह अपने पूरे जीवन को इस मंच पर प्रदर्शित करने के लिए कितना डर गई थीं। हालांकि अब वह वेब श्रृंखला पर दर्शकों की प्रतिक्रिया से बहुत खुश हैं। उन्होंने गुरुवार को दूसरे सीजन का ट्रेलर रिलीज किया था, जो उनकी शादी के बाद और उनके एडल्ट स्टार बनने की यात्रा को प्रदर्शित करता है। उन्होंने ट्विटर पर लिखा, जिस यात्रा का आप सभी इंतजार कर रहे थे! करणजीतकौर : द अनटोल्ड स्टोरी ऑफ सनी लियोन का ट्रेलर पेश करते हैं, 18 सितंबर को इसका प्रीमियर। खैर यह सच है कि लोगो को अपने पूरे जीवन की वास्तविकता दिखाना और मनोरंजन करने में हिम्मत की जरूरत होती है।



सिद्धार्थ मल्होत्रा ने बता ही दिया अपना रिलेशनशिप स्टेटस

आजकल बॉलिवुड ऐक्टर सिद्धार्थ मल्होत्रा अपनी फिल्मों में काफी व्यस्त हैं। इस समय वह अपनी अगली फिल्म जबरिया जोड़ी की शूटिंग परिणीति चोपड़ा के साथ लखनऊ में कर रहे हैं। हालांकि सिद्धार्थ अपनी पर्सनल लाइफ के बारे में कम ही शेयर करते हैं लेकिन अपनी रिलेशनशिप को लेकर वह हमेशा चर्चा में रहते हैं। हाल में कुछ ऐसी खबरें आई थीं कि सिद्धार्थ और ऐक्ट्रेस कियारा आडवाणी की नजदीकियां बढ़ रही हैं। इस बारे में हाल में मीडिया से बात करते हुए सिद्धार्थ ने कहा कि अभी वह सिंगल हैं और केवल अपने काम पर फोकस कर रहे हैं। उन्होंने कहा, हां, अभी मैं सिंगल हूँ और अभी किसी के साथ रिलेशनशिप में नहीं आना चाहता। मैं अपने सपने के साथ मुंबई आया था। मुझे अभी काफी कुछ करना बाकी है। जब उनसे पूछा गया कि क्या उन्हें अपनी पर्सनल या प्रफेशनल लाइफ को लेकर कोई पछतावा है? तो सिद्धार्थ ने कहा, प्रफेशन के स्तर पर मुझे कोई पछतावा नहीं है। मैंने हर फिल्म से कुछ सीखा है और अभी भी मेरी सबसे अच्छी परफॉर्मंस आना बाकी है। इसी तरह निजी जीवन में भी मुझे कोई पछतावा नहीं है। बता दें कि पहले ऐसी खबरें आती थीं कि सिद्धार्थ मल्होत्रा कथित तौर पर आलिया भट्ट के साथ रिलेशनशिप में थे। और हाल में ऐसा कहा जा रहा था कि वह कियारा आडवाणी को डेट कर रहे हैं। फिल्म जबरिया जोड़ी के बाद ऐसा कहा जा रहा है कि सिद्धार्थ शहीद कैप्टन विक्रम बत्रा की बायाँपिक में काम करेंगे।



सोनाक्षी सिन्हा काफी जिंदादिल : डायना पेंटी

हैप्पी फिर भाग जाएगी में सोनाक्षी सिन्हा के साथ काम कर अभिनेत्री डायना पेंटी बहुत खुश हैं। उन्होंने सोनाक्षी को सकारात्मक सोच रखने वाली और जमीन से जुड़ी शख्सियत करार दिया। डायना ने बताया, सोनाक्षी के साथ काम करके बहुत मजा आया। जिन लोगो से मैं मिली हूँ, उनमें सोनाक्षी सबसे अच्छी, अधिक सकारात्मक और जमीन से जुड़ी शख्सियतों में से एक हैं। वह काफी जिंदादिल हैं और जोश से भरपूर हैं, जिससे उनके आसपास के लोगो को भी स्फूर्ति मिलती रहती है। उन्होंने कहा, आप सोच सकते हैं, हमारे पास वास्तव में कई सारे खुशदिल लोग थे, जिस कारण शूटिंग के दौरान बहुत मजा आया। हैप्पी फिर भाग जाएगी, 2016 में आई हिट फिल्म हैप्पी भाग जाएगी का सीचल है, जिसका निर्देशन मुदस्सर अजीज ने किया है।



इंडिया को चीट करेंगे इमरान हाशमी

बॉलिवुड अभिनेता इमरान हाशमी फिल्म चीट इंडिया के जरिये एजुकेशन सिस्टम पर कटाक्ष करने जा रहे हैं। इमरान हाशमी ने अपने प्रोडक्शन हाऊस तले आ रही पहली फिल्म चीट इंडिया का पोस्टर रिलीज किया है। पोस्टर शेयर करते हुए इमरान हाशमी ने लिखा, नकल में ही अकल है। इसके साथ ही उन्होंने फैंस से पूछा कि वह इससे सहमत हैं या नहीं।





CAREER SCHOOL

स्थापना दिनांक
1 जुलाई 1996

ADMISSION OPEN

Topper Students
Last Session

पिछले 22 वर्षों से
लगातार बच्चों के साथ...

ENGLISH MEDIUM

For Nuresery to 10th

Tarun 90% Yamini 98%

Shradha 93% Priyanka 96%

Prerna 84% Hitendra 99%

Akanksha 90% Geetanjali 99%

Chetna 94% Arpita 93%

Arpita 98% Rakesh 97%

Sejal 88% Shiva 97%



Major Facts

1/ Well Qualified Teachers....

2/ A perfect ratio of Teachers and Students regarding classes...

3/ Complete Caring Atmosphere.

4/ Good and Equipped Class

rooms....

5/ Value based education like daily classes for Logical Maths, G.K., English Grammar....

6/ CCTV equipped School...

7/ Scientific and Cultural Activities Every Saturday....

8/ And above all Attention on Each and Every Student of the School....

Kusum 98% Abhishek 99%

Aayush 93% Prachi 97%

Tulika 96% Pari 96%

Aradhya 97% Ananya 99%

Ashish 96% Ankita 99%

Join CAREER...

CAREER SCHOOL
ENGLISH MEDIUM
BEHIND STADIUM STREET
RAIGARH C.G.
07762-221359